

τὰς μὲν κατὰ τὴν Ἰβηρίαν τοῖς Ἰβηρσιν, οἷς καὶ τὰ ἱερὰ  
τῆς Ἐφεσίας Ἀρτέμιδος παρέδοσαν τὰ πάτρια, ὥστε  
Ἐλληνιστὶ θύειν, τὴν δὲ Ῥο<sup>δ</sup>ανουσίαν καὶ τ>ὴν Ἀγάθην  
τοῖς περὶ τὸν ποταμὸν οἰκοῦσι τὸν Ῥοδανὸν βαρβάροις,  
5 τὸ δὲ Ταυροέντιον καὶ τὴν Ὁλβίαν καὶ Ἀντίπολιν καὶ  
Νίκαιαν τῷ τῶν Σαλύων ἔθνει καὶ τοῖς Λίγυσι τοῖς τὰς  
Ἀλπεις οἰκοῦσιν.

Εἰσὶ δὲ καὶ νεώσοικοι παρ' αὐτοῖς καὶ ὄπλοθήκη·  
πρότερον δὲ καὶ πλοίων εὔπορία καὶ ὄπλων καὶ ὀργάνων  
10 τῶν τε πρὸς τὰς ναυτιλίας χρησίμων καὶ τῶν πρὸς πολιορ-  
κίας, ἀφ' ὧν πρός τε τοὺς βαρβάρους ἀντέσχον, καὶ  
Ῥωμαίους ἐκτήσαντο φίλους, καὶ πολλὰ καὶ αὐτοὶ χρήσιμοι  
κατέστησαν ἐκείνοις, κάκεῖνοι προσελάβοντο τῆς αὐξήσεως  
αὐτῶν. Σέξτιος γοῦν ὁ καταλύσας τοὺς Σάλυας, οὐ πολὺ<sup>15</sup>  
ἄποθεν τῆς Μασσαλίας κτίσας πόλιν ὁμώνυμον ἔαυτοῦ τε  
καὶ τῶν ὑδάτων τῶν θερμῶν, ὧν τινα μεταβεβληκέναι φασὶν  
εἰς ψυχρά, ἐνταῦθα τε φρουρὰν κατώκισε Ῥωμαίων, καὶ  
ἐκ τῆς παραλίας τῆς εἰς τὴν Ἰταλίαν ἀγούσης ἀπὸ<sup>20</sup>  
Μασσαλίας ἀνέστειλε τοὺς βαρβάρους, οὐ δυναμένων τῶν  
Μασσαλιωτῶν ἀνείργειν αὐτοὺς τελέως. Οὐδ' αὐτὸς δὲ  
πλέον ἴσχυσεν, ἀλλ' ἡ τοσοῦτον μόνον, ὃσον κατὰ μὲν  
τὰ εὐλίμενα ἀπὸ τῆς θαλάττης ἀπελθεῖν [ἐπὶ] τοὺς  
βαρβάρους ἐπὶ δώδεκα σταδίους, ἐπὶ δὲ τοῦ τραχῶνος